



גאווערנער קעטי האקול

אויף תיכף ארויסצוגעבן: 4/22/2024

גאווערנער האקול שטעלט אויף EMPIRE AI פאראיין צו מאכן ניו יארק פאר א גלאבאלע פירערין אין 'ארטיפישעל אינטעלידזשענס' אלס טייל פון דורכגעפירטע בודזשעט פאר פויסקאלע יאר 2025

דורכגעפירטע בודזשעט פאר פויסקאלע יאר 2025 רעכנט אריין 10-יאריגע, 275 מיליאן דאלארדיגע אינוועסטירונג צו אויפשטעלן א פארגעשריטענע ארטיפישעל אינטעלידזשענס קאמפיוטינג צענטער ביי די באפעלאו אוניווערסיטעט

גאווערנער פארזיכערט אויך אפמאך אויף א ביל צו שטופן פאר זיכערע און עטישע AI דורכן פארלאנגען אז עס זאל אפענערהייט ארויסגעגעבן ווערן ווען פאליטישע אינהאלט האט מאטעריאלן וואס קענען אפנארן

בויט ארויף אויף גאווערנער'ס פארפליכטונג צו מאכן ניו יארק פאר א פירערין אין די אנטוויקלונג פון די פארגעשריטענע טעכנאלאגיעס

גאווערנער קעטי האקול האט היינט אנאנסירט א היסטארישע אפמאך מיט די לעגיסלאטור צו אויפשטעלן Empire AI, א פאראיין – די ערשטע פון די סארט – צו פארזיכערן ניו יארק'ס פלאץ אויף די סאמע פראנט פון 'ארטיפישעל אינטעלידזשענס' (artificial intelligence, AI) פארשונג, אלס טייל פון די דורכגעפירטע בודזשעט פאר פויסקאלע יאר 2025. די פאראיין וועט אויסנוצן א 275 מיליאן דאלארדיגע סטעיט אינוועסטירונג צו אוועקשטעלן און עפענען א פארגעשריטענע ארטיפישעל אינטעלידזשענס קאמפיוטינג צענטער אויף די באפעלאו אוניווערסיטעט'ס קאמפוס. די צענטער וועט גענוצט ווערן דורך פירנדע ניו יארקע אינסטיטוציעס צו שטופן פאר פאראנטווארטליכע פארשונג און אנטוויקלונג, שאפן דזשאבס און פאראויס שטופן AI פאר די טובה פון די פובליקום.

"ווער אימער עס געפונט זיך אויפן סאמע פראנט פון ארטיפישעל אינטעלידזשענס וועט דאמינירן די קומענדיגע קאפיטל פון די היסטאריע פון מענטשהייט – און איך בין פארפליכטעט צו כאפן די געלעגנהייט דא אין ניו יארק", האט גאווערנער האקול געזאגט. "AI וועט האבן א טראנספארמאטיווע ווירקונג אויף אונזער עקאנאמיע און אונזערע אינדוסטריעס, און די אינוועסטירונגען מאכן זיכער אז מיר נוצן די אויסערגעווענטליכע וואוקס געלעגנהייט צו בענעפיטירן ניו יארקער."

צוטריט צו די קאמפיוטער אינפראסטרוקטור וואס איז נויטיג צו קענען לויפן AI סיסטעמען זענען אומגעהויער טייער און שווער צו פארשאפן. די מיטלען ווערן מער און מער קאנצענטרירט אין די הענט פון גרויסע טעכנאלאגיע פירמעס וועלכע האלטן אן אין זייערע הענט אן איבערגעטריבענע קאנטראל אויף די גאנצע AI דעוועלאפמענט פעלד. אלס רעזולטאט, ווערן שטודירער, פאבליק אינטערעסע ארגאנאזאציעס, און קליינע פירמעס איבערגעלאזט, וואס האט גרויסע שאדנס פאר AI זיכערהייט און די געזעלשאפט בכלל. Empire AI וועט פארמאכן די לאך און פארשנעלערן די אנטוויקלונג פון AI וואס איז צענטרירט ארום די טובה פון די פובליקום פאר ניו יארק סטעיט. דאס ערמעגליכן די פיאנירנדע AI

פארשונג און אנטוויקלונג וועט אויך העלפן בילדונג מוסדות צו ווערן א פלאץ וואו די AI-קאנצענטרירטע טעכנאלאגיע סטארט-אָפּס פון די צוקונפט קענען זיך אנטוויקלען, טרייבנדיג דזשאב וואוקס.

די Empire AI עקספערטן גרופע וועט אריינרעכענען זיבן ניו יארק-באזירטע גרונדנדע אינסטיטוציעס: קאלאמביע אוניווערסיטעט, קארנעל אוניווערסיטעט, ניו יארק אוניווערסיטעט, רענסעליער פאליטעקניק אינסטיטוט, די סטעיט אוניווערסיטעט פון ניו יארק, די סיטי אוניווערסיטעט פון ניו יארק און די Flatiron Institute. דורכן פארמערן די צוזאמענארבעט צווישן ניו יארק סטעיט'ס ערשט-קלאסיגע פארשונג אינסטיטוציעס, וועט Empire AI ערלויבן א ווירקזאמקייט וואס קומט מיט א גרויסע פארנעם וואס וואלט נישט געקענט עררייכט ווערן דורך קיין איין איינצלנע אוניווערסיטעט אליין, עס וועט באפולמעכטיגן און צוציהען די בעסטע לערער און אויסברייטערן בילדונג געלעגנהייט און עס וועט פירן צו א כוואליע פון פאראנטווארטליכע ערפינדונגען וואס וועלן באדייטנד פארשטערקערן אונזער סטעיט'ס עקאנאמיע און אונזער נאציאנאלע זיכערהייט.

די אינציאטיוו וועט פינאנצירט ווערן דורך איבער 400 מיליאן דאלאר אין רעגירונג און פריוואטע אינוועסטירונג, אריינרעכענענדיג א 250 מיליאן דאלארדיגע סטעיט אינפראסטרוקטורישע גרענט אינוועסטירונג און 25 מיליאן דאלאר איבער צען יאר אין SUNY פינאנצירונג. דער פראיעקט וועט אויך באקומען מער פון 125 מיליאן דאלאר פון די גרונדנדע אינסטיטוציעס און פון אנדערע פריוואטע שותפים, אריינרעכענענדיג די Simons Foundation – וועמען'ס Flatiron Institute ארבעט צו פאראויס שטופן פארשונג דורך קאמפיוטער-רעכענונג שיטות – און טאם סעקונדע, איינער פון די גרינדער פון Bloomberg LP און די Secunda Family Foundation וואס שטעלט צו מיליאנען דאלארן א יאר אין גרענטס פאר אפהיטונג, העלט קעיר, וויסנשאפטליכע פארשריט און אנדערע צוועקן.

אין צוגאב, אלס טייל פון די בודזשעט, האט גאווערנער האקול אונטערגעשריבן א ביל צו לייגן פריאריטעט פאר זיכערע און עטישע באנוץ, אזוי ווי די סטעיט זעצט פאר צו אויפבויען איר ארביטליי אין AI. די ביל רעכנט אריין א פאדערונג אז אלע סארטן פאליטישע אינהאלט – אריינרעכענענדיג בילדער, ווידעאוס, אודיאו רעקארדירונגען, ווערטער אדער סיי וועלכע טעכנאלאגישע צורות וואס שפיגלען אפ רייד אדער אויפפירונג – זאל קלאר ארויסגעבן אויב עס נוצט מאטעריאל וואס קען אפנארן.

### גאווערנער האקול'ס ערפינדונגען אגענדע

גאווערנער האקול'ס פארפליכטונג צו פאראויס שטופן ניו יארק'ס פירערשאפט אין ארטיפישעל אינטעלידזשענס בויט ארויף אויף איר ברייטערע אגענדע צו אויסברייטערן די אנטוויקלונג פון די פארגעשריטנסטע טעכנאלאגיעס אין די עמפייער סטעיט. גאווערנער האקול האט לעצטנס אנאנסירט אז CEO'ס IBM, ארוינד קרישנא, און CEO'ס Girls Who Code, דר. טאריקע בארעט וועלן צוזאמען זיין די פארזיצער פון די נייע 'אויפשטייגנדע טעכנאלאגיע אדווייזארי באורד' ( Emerging Technology Advisory Board) — אן אומאפהעניגע גרופע פון אינדוסטריע פירער באאויפטראגט מיטן אהערשטעלן אינפארמאציע פאר- און פארשנעלערן ניו יארק'ס טראנספארמאציע צו ווערן א צענטער פאר וואוקס און ערפינדונג. די גאווערנער האט שוין אין די פארגאנגענהייט אונטערגעשריבן ניו יארק'ס היסטארישע גרינע טשיפס געזעץ צו טרייבן סעמי-קאנדאקטער פארשונג, אנטוויקלונג און מעניופעקטשורונג אין ניו יארק סטעיט, און זי האט אנאנסירט א 10 ביליאן דאלארדיגע שותפות צו ברענגען פארגעשריטענע טשיפס פארשונג צו Albany NanoTech Complex o'NY CREATES. די גאווערנער האט פארגעזעצט צו שטופן פאר א 620 מיליאן דאלארדיגע ביאלאגישע וויסנשאפט אינציאטיוו צו שטיצן ערפינדונג אין ביא-מעדיצינישע פארשונג. און דורך סטראטעגישע אינוועסטירונגען ווי די \$113.7 מיליאן באטערי-ניו יארק אינציאטיוו, האט גאווערנער האקול געטריבן די וואוקס פון סאסטעינעביליטי, גרינע טעכנאלאגיע, און ענערגיע סטארעדזש עקאנאמיעס אין ניו יארק סטעיט.

די גאווערנער'ס ערפינדונגען אגענדע האט אונטערגעטריבן גרויסארטיגע רעגירונג און פריוואטע אינוועסטירונגען, טראנספארמירנדיג ניו יארק'ס עקאנאמיע און שאפנדיג שייך-באצאלטע דזשאבס פון די צוקונפט. GlobalFoundries האט לעצטנס אנאנסירט אן 11.6 ביליאן דאלארדיגע אינוועסטירונג צו אויסברייטערן זייער טשיפ מעניופעקטשורינג קאמפלעקס אין ניו יארק'ס הויפטשטאט ראיאן, שאפנדיג 1,500 דירעקטע דזשאבס און טויזנטע אומדירעקטע דזשאבס. אין 2022 האט Micron אנאנסירט א 20-יעריגע, 100 ביליאן דאלארדיגע אינוועסטירונג צו בויען א 'מעגאפעב' קאמפלעקס אין צענטראל ניו יארק, שאפנדיג 50,000 נייע דירעקטע און אומדירעקטע דזשאבס און עפענענדיג הונדערטע מיליאנען דאלארן אין קאמיוניטי בענעפיטן. די גאווערנער'ס ביאלאגישע וויסנשאפט אינציאטיוו האט געהאלפן באפעסטיגן ניו יארק'ס אויסוואהל פאר די 300 מיליאן דאלארדיגע Chan Zuckerberg Biohub New York, א ביא-מעדיצינישע פארשונג צענטער אין ניו יארק סיטי און באדייטנדע אינוועסטירונגען פון Schrödinger, Inc., Deerfield Discovery and Development און אנדערע ביאלאגישע וויסנשאפט ביזנעסער. פריער דאס יאר האט די נאציאנאלע וויסנשאפט פאונדעישען ( National Science Foundation) אויך אנאנסירט א 160 מיליאן דאלארדיגע אינוועסטירונג אין בינגעהעמטאן אוניווערסיטעט'ס 'נייע ענערגיע ניו יארק' ענערגיע סטארעדזש אויפטרייבונג צענטער ( New Energy New York Storage Engine) צו אויפשטעלן א צענטער פאר ערפינדונגען, אריינברענגען טעכנאלאגיע אין באנוץ און ארבעטסקראפט אנטוויקלונג צו פארגרעסערן די קאפאציטעט פון די באטעריע אינדוסטריע אין דאס לאנד.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418  
שרייבט זיך איין צו באקומען די לעצטע נייעס פון די גאווערנער'ס אפיס: [ny.gov/signup](http://ny.gov/signup) | טעקסט די ווערטער NEW YORK  
צו 81336

[זיך ארויסשרייבן](#)